



## HEILSUMÁLARÁÐIÐ

Mál: 23/23414-7

Viðgjørt: IN

### Starvsskipan fyri Heilivágsráðið, galdandi frá 8. februar 2024

*Við heimild í avgerð hjá landsstýrisfólkinum í heilsumálum, frá 10. februar 2011, um stovnsetan av Heilivágsráðið til at umsita skipanina fyri serstakan sjúkrahúsheilivág, verður ásett:*

#### Heilivágsráðið

§ 1. Heilivágsráðið hevur ábyrgd av yvirskipaðu umsitingini av skipanini fyri serstakan sjúkrahúsheilivág á konto 11.20.3.19.

§ 2. Heilivágsráðið er mannað við einum forfólki, og fimm limum:

1. Forstjóri fyri Sjúkrahúsverkið, forfólk
2. Varastjóri við læknaútbúgving, fyri Sjúkrahúsverkið
3. Yvirlækni umboðandi Medisinska depilin á Landssjúkrahúsinum
4. Landsapotekarin
5. Farmaceutur, umboðandi Apoteksverkið
6. Umboð fyri Heilsumálaráðið

#### Málsræði

§ 3. Í høvuðsheitum fylgir Heilivágsráðið Medicinrádet í Danmark. Meginreglan er at brúka bíligasta valmøguleika, tó undantikið í serligum førum. Heilivágsráðið hevur niðanfyrirstandandi uppgávur:

1. Stýra gongdini og hava eftirlit við nýtsluni av serstøkum sjúkrahúsheilivági
2. Ger tilmælir til landsstýrisfólkið um raðfestingar í málum, sum verða mett at hava týðandi fíggarligar avleiðingar fyri játtanina til serstakan sjúkrahúsheilivág
3. Ráðgeva landsstýrisfólkinum og áseta leiðreglur um nýtsluna av serstøkum sjúkrahúsheilivági í sjúkrahúsverkinum
4. Viðgera umbønir um broytingar í góðkendum heilivági
5. At útinna eftirlit við nýtsluni av serstøkum sjúkrahúsheilivági, herundir kunning til Heilsumálaráðið
6. Hvørt hálvár letur Heilivágsráðið Heilsumálaráðnum eina frágreiðing og meting um útreiðslugongdina á játtanini til serstakan sjúkrahúsheilivág
7. Seta í verk stundisliga ávaringarskipan (early warning).

# HEILSUMÁLARÁÐIÐ

## **Uppgávarnar hjá skrivstovuni og forfólkinum**

§ 4. Skrivstovuarbeiðið hjá Heilivágsráðnum verður gjört av skrivara/fulltrúa, sum er staðsett/-ur á Landssjúkrahúsinum.

Stk. 2. Forfólkið og skrivstovan útinnir avgerðir hjá Heilivágsráðnum, og hevir um hendi ta dagligu umsitingina av skipanini.

§ 5. Forfólkið í Heilivágsráðnum leggur til rættis og leiðir fundirnar í ráðnum.

Stk. 2. Forfólkið kann gera av, at skrivligt tilfar ikki verður býtt út, fyrr enn á einum ráðsfundi og verður latið aftur, tá fundurin er lokin.

§ 6. Heilivágsráðið hevur fund á teimum fundardøgum, sum ráðið hevur viðtikið, og annars so ofta, sum forfólkið metir, at tørvur er á at hava fund.

Stk. 2. Kallað verður inn til fundar við eini freist upp á í minsta lagi 7 dagar, um ikki forfólkið tekur aðra avgerð vegna tað, at eitt mál hevur skund.

Stk. 3. Við fundarinnkallingini skal fylgja ein dagsskrá, sum so vítt møguligt skal tilskila, hvørji mál skulu viðgerast á fundinum, og hjálagt skal verða tað tilfar, sum er neyðugt til tess at viðgera málini, tó undantikið tilfar sbr. § 5, stk. 2.

Stk. 4. Limir sum ikki kunnu møta til fundar, skulu boða skrivstovuni hjá Heilivágsráðnum frá hesum skjótast gjørligt.

Stk. 5. Skrivarin/fulltrúin og onnur starvsfólk í Sjúkrahúsverkinum kunnu eftir avgerð forfólksins, luttaka á fundum hjá ráðnum, tó við ongum atkvøðurætti.

## **Dagsskrá**

§ 7. Føst punkt á dagsskránni fyri fundir í Heilivágsráðnum eru hesi:

1. Góðkenning av fundarfrásøgn frá seinasta fundi
2. Frágreiðing um figgjarstøðuna á kontuni fyri serstakan sjúkrahúsheilivág
3. Innkomin mál.

## **Atkvøðureglur og gerðabók**

§ 8. Heilivágsráðið er viðtøkuført, tá forfólkið og í minsta lagi 2 av hinum limunum, eru hjástaddir.

Stk. 2. Heilivágsráðið tekur avgerð við vanligum atkvøðumeiriluta. Í fòrum, har tað stendur á jøvnum millum atkvøðurnar, er atkvøðan hjá forfólkinum avgerandi.

§ 9. Fyri hvønn fund í Heilivágsráðnum verður gjørd fundarfrásøgn, har tilskilað verður:

1. Hvørjir limir hava verið við í viðgerðini av málunum.
2. Avgerðin hjá Heilivágsráðnum í teimum einstøku málunum. Um atkvøtt hevur verið, verður atkvøðutalið og atkvøðubýtið tilskilað.
3. Minnilutasjónarmið og orsökir til hesi, í tann mun tað er neyðugt.
4. Limirnir í Heilivágsráðnum skulu, í seinasta lagi 7 dagar eftir ein fund, hava fingið fundarfrásøgn sendandi. Mótmæli og uppskot til rættingar til fundarfrásøgnina frá teimum limum sum vóru á fundi, verða skrivliga send Heilivágsráðnum í seinasta lagi 7 dagar eftir, at nevndu limir hava móttikið fundarfrásøgnina.

# HEILSUMÁLARÁÐIÐ

## **Gildiskoma**

§ 10. Henda starvsskipan kemur í gildi 8. februar 2024, og samstundis fer úr gildi starvsskipan fyrri Heilivágsráðið, galdandi frá 11. september 2018.

Heilsumálaráðið, 8. februar 2024



**Margit Stóra**  
landsstýriskvinna



**Björgfríð Ludvíg**